

# Sri Sankashtamochana

## Hanumath Stotram

### (Shankaracharya

### Krutam)

## శ్రీ సంకష్టమోచన హనుమత్

## స్తోత్రం (శంకరాచార్య కృతం)

సిందూరపూరరుచిరో బలవీర్యసింధుః

బుద్ధిప్రభావనిధిరద్భుతవైభవశ్రీః |

దీనార్తిదావదహనో వరదో వరేణ్యః

సంకష్టమోచనవిభుస్తనుతాం శుభం నః || 1 ||

సోత్సాహాలంఘితమహార్ణవపౌరుషశ్రీః

లంకాపురీప్రదహనప్రథితప్రభావః |

ఘోరాహవప్రమథితారిచయప్రవీరః

ప్రాభంజనిర్జయతి మర్కటసార్వభౌమః || 2 ||

ద్రోణాచలానయనవర్ణితభవ్యభూతిః

శ్రీరామలక్ష్మణసహాయకచక్రవర్తి |

కాశీస్థ దక్షిణవిరాజితసౌధమల్లః

శ్రీమారుతిర్విజయతే భగవాన్ మహేశః || 3 ||

నూనం స్మృతోఽపి దదతే భజతాం కపీంద్రః

సంపూజితో దిశతి వాంఛితసిద్ధివృద్ధిం |

సంమోదకప్రియ ఉపైతి పరం ప్రహర్షం

రామాయణశ్రవణతః పఠతాం శరణ్యః || 4 ||

శ్రీభారతప్రవరయుద్ధరథోద్ధతశ్రీః

పార్థైకకేతనకరాళవిశాలమూర్తిః |

ఉచ్చైర్ఘనాఘనఘటా వికటాట్టహాసః

శ్రీకృష్ణపక్షభరణః శరణం మమాఽస్తు || 5 ||

జంఘాలజంఘ ఉపమాతివిదూరవేగో

ముష్టిప్రహారపరిమూర్చ్ఛితరాక్షసేంద్రః |

శ్రీరామకీర్తనపరాక్రమణోద్ధవశ్రీః

ప్రాకంపనిర్విభురుదంచతు భూతయే నః || 6 ||

సీతార్తిదారణపటుః ప్రబలః ప్రతాపీ

శ్రీరాఘవేంద్రపరిరంభవరప్రసాదః |

వర్ణీశ్వరః సవిధిశిక్షితకాలనేమిః

పంచాననోఽపనయతాం విపదోఽధిదేశం || 7 ||

ఉద్యద్భానుసహస్రసన్నిభతనుః పీతాంబరాలంకృతః

ప్రోజ్జ్వలానలదీప్యమాననయనో నిష్పిష్టరక్షోగణః |

సంవర్తోద్యతవారిదోద్ధతరవః ప్రోచ్ఛైర్గదావిభ్రమః

శ్రీమాన్ మారుతనందనః ప్రతిదినం ధ్యేయో

విపద్భంజనః || 8 ||

రక్షఃపిశాచభయనాశనమామయాధి

ప్రోచ్ఛైర్జ్వరాపహరణం హననం రిపూణాం |

సంపత్తిపుత్రకరణం విజయప్రదానం

సంకష్టమోచనవిభోః స్తవనం నరాణాం || 9 ||

దారిద్ర్యదుఃఖదహనం శమనం వివాదే

కళ్యాణసాధనమమంగళవారణాయ |

దాంపత్యదీర్ఘసుఖసర్వమనోరథాప్తిం

శ్రీమారుతేః స్తవశతావృతిరాతనోతి || 10 ||

స్తోత్రం య ఏతదనువాసరమాప్తకామః

శ్రీమారుతిం సమనుచింత్య పరేత్ సుధీరః |

తస్మై ప్రసాదసుముఖో వరవానరేంద్రః

సాక్షాత్కృతో భవతి శాశ్వతికః సహాయః || 11 ||

సంకష్టమోచనస్తోత్రం శంకరాచార్యభిక్షుణా |

మహేశ్వరేణ రచితం మారుతేశ్చరణేఽర్పితం || 12

||

ఇతి కాశీపీఠాధీశ్వర జగద్గురుశంకరాచార్యస్వామి

శ్రీమహేశ్వరానందసరస్వతీవిరచితం శ్రీ

సంకష్టమోచన హనుమత్ స్తోత్రం |